
अधिसूचना 

28 सितम्बर 2012 
सं0 नि प्रा०/नि० 1 - 02/ 2012 / 9594 — चूँकि बिहार सहकारिता अधिनियम, 1935 की धारा 14( क ) में किये गये 
संशोधन एवं सहकारिता विभाग , बिहार सरकार की अधिसूचना संख्या 1273 दिनांक 
01. 03. 2012 के क्रम में उक्त अधिनियम के तहत निबंधित सहकारी समितियों के प्रबंधकारिणी समिति , जो अधिक्रमित हैं या 
जिनकी कालावधि समाप्त होने वाली है , का निर्वाचन बिहार राज्य निर्वाचन प्राधिकार के नियंत्रण , निदेशन एवं पर्यवेक्षण के 
अधीन कराया जाना है , 


और , चूंकि उक्त परिप्रेक्ष्य में प्राधिकार द्वारा बिस्कोमान के निदेशक मंडल का निर्वाचन उसकी उपविधियों के आधार 
पर कराने का निर्णय लिया गया है , 


और , चूंकि समादेश याचिका संख्या 11820/2011 में माननीय उच्च न्यायालय, पटना द्वारा दिनांक 
01.05.2012 को पारित आदेश में संदर्भित मतदाता सूची को आधार मानकर ही बिस्कोमान के निदेशक मंडल का चुनाव 
कराया जाना है , 


अतः बिहार राज्य निर्वाचन प्राधिकार अधिनियम, 2008 की धारा 4 एवं बिहार सहकारिता अधिनियम , 1935 ( यथा 
संशोधित , 2008 ) की धारा 14 क तथा सुसंगत नियमावलियों के अधीन प्रदत्त शक्तियों का प्रयोग करते हुए राज्य निर्वाचन 
प्राधिकार एतद् द्वारा परिशिष्ट - 1 में अंकित कार्यक्रम के अनुसार बिस्कोमान के निदेशक मंडल के निर्वाचन हेतु, सविरोध 
निर्वाचन की स्थिति में , मतदान हेतु दिनांक 23.11. 2012 ( शुक्रवार ) की तिथि नियत करता है तथा बिस्कोमान के मतदाताओं 
से अपेक्षा करता है कि वे संगत अधिनियम/ नियमावली/ उप विधियां/ प्राधिकार के निदेशों के अधीन निदेशक मंडल के 

पदधारकों को निर्वाचित करें । ज्ञातव्य है कि इस उद्देश्य हेतु प्राधिकार की अधिसूचना संख्या 9415 दिनांक 28.08. 2012 के 
आलोक में निर्वाचन पदाधिकारी द्वारा माननीय उच्च न्यायालय , पटना द्वारा संदर्भित मतदाता सूची को आम जानकारी के लिए 
05.09.2012 से 12. 09 . 2012 तक प्रकाशित किया गया था , तथा प्राप्त आपत्तियों आदि पर निर्णय लेकर इसे 
15.09.2012 को अंतिम रूप दे दिया गया है । 


बिस्कोमान के निर्वाचन पदाधिकारी प्राधिकार द्वारा नियत कार्यक्रम के अनुसार दिनांक 08. 10. 2012 ( सोमवार) को 
संलग्न प्रपत्र - 1 ( परिशिष्ट - 2 ) में सूचना निर्गत करना सुनिश्चित करेंगे । 


सविरोध निर्वाचन की स्थिति में निदेशक मंडल के पदधारकों के निर्वाचन हेतु मतदान का समय सुबह 7 बजे से 
अपराह्न 2 बजे तक होगा । मतगणना मतदान समाप्ति के पश्चात् उसी दिन सुविधानुसार अपराह्न 3 - 4 बजे से शुरू की जायेगी । 

2. उक्त चुनाव एल०पी०ए० संख्या 1338/ 2012 में माननीय उच्च न्यायालय , पटना द्वारा दिनांक 
11.09.2012 को पारित आदेश के अध्यधीन होगा । 

आदेश से , 
एन० एस० माधवन , 
मुख्य चुनाव पदाधिकारी । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

